

ಅರಣ್ಯ ಚಟುವಟಿಕೆಗಳಲ್ಲಿ ಮಹಿಳೆಯರ ಪಾತ್ರ

ಅರಣ್ಯಗಳು ಸುಧೀರ್ಘ ಚರಿತ್ರೆಯುಳ್ಳ ನೈಸರ್ಗಿಕ ಸಂಪನ್ಮೂಲಗಳು ಅನಾದಿಕಾಲದಿಂದಲೂ ಇವು ಭಾರತೀಯ ಧಾರ್ಮಿಕ, ಸಾಂಸ್ಕೃತಿಕ ಪರಂಪರೆಯಲ್ಲಿ ಅನ್ಯೋನ್ಯವಾಗಿ ಹೆಣೆದುಕೊಂಡಿವೆ. ಅರಣ್ಯಗಳು ರಾಷ್ಟ್ರಕ್ಕೆ ಮತ್ತು ಜನ ಸಾಮಾನ್ಯರಿಗೆ ಪರೋಕ್ಷ ಮತ್ತು ಅಪರೋಕ್ಷವಾಗಿ ಅನೇಕ ರೀತಿಯಲ್ಲಿ ಸಹಾಯ ಸಲ್ಲಿಸುತ್ತಿವೆ. ಮಾನವನ ಬದುಕು ಬಯಕೆ; ಸಂಸ್ಕೃತಿ- ನಾಗರಿಕತೆ; ಹೀಗೆ ಭೂಮಿಯ ಮೇಲಿನ ಪ್ರತಿಯೊಂದು ಜೀವರಾಶಿಯ ಅಸ್ತಿತ್ವಕ್ಕೆ ಆಸರೆಯಾಗಿರುವುದು ಅರಣ್ಯಗಳಿಗೆ. ಅರಣ್ಯದ ಸುತ್ತ ಮುತ್ತ ವಾಸಿಸುವ ವಿವಿಧ ಜನಾಂಗದ ಮಹಿಳೆಯರು ತಮ್ಮ ಉಪಜೀವನ ಮತ್ತು ಉದ್ಯೋಗಕ್ಕೆ ಅರಣ್ಯವನ್ನೇ ಅವಲಂಬಿಸಿದ್ದಾರೆ. ಅರಣ್ಯ ನೀಡುತ್ತಿರುವ ಲಾಭಗಳನ್ನು ಎರಡು ಮುಖ್ಯ ವಿಭಾಗಗಳಲ್ಲಿ ವಿಂಗಡಿಸಬಹುದು: ಸಾಮಗ್ರಿಗಳ ಪೂರೈಕೆ ಮತ್ತು ಸೇವೆಗಳು

ಸಾಮಗ್ರಿಗಳು ಪೂರೈಕೆ: ಮೇವು, ಸೌದೆ, ಇದ್ದಿಲು, ಕಿಟ್ಟದ ಕಟ್ಟಿಗೆ, ಆಹಾರ (ಹಣ್ಣು, ಹಂಪಲ, ಗಡ್ಡೆ, ಗೆಣಸು), ಎಲೆಗೋಬ್ಬರ, ಬಣ್ಣ, ಎಣ್ಣೆ, ಅಂಟು, ರಾಳ, ಅರಗು, ನಾರು, ಔಷಧಿ, ಬಿದಿರು, ಬೆತ್ತ ಇತ್ಯಾದಿ.

ಸೇವೆಗಳು: ಮಣ್ಣು ಸಂರಕ್ಷಣೆ ನೀರು ಸರಬರಾಜು ಹವಾಮಾನ ನೆಮ್ಮದಿ, ಸದ್ಭೂತ ಮತ್ತು ಧೂಳಿಗಳ ತಡೆ, ವನ್ಯಜೀವಿಗಳ ನೆಲೆ, ಮನೋರಂಜನೆ, ವಿಶ್ರಾಂತಿ, ಪರಿಸರ ರಕ್ಷಣೆ.

ಅರಣ್ಯ ಉದ್ಯೋಗ ಅವಕಾಶಗಳು

ಕಟ್ಟಿಗೆ ಆರಿಸಿ ತಂದು ಮಾರುವುದು, ಉರುವಲಿಗೆ ಬಳಸಲು, ದನ ಕರಗಳನ್ನು ಮೇಯಿಸಲು, ಮುತಲ ಎಲೆಗಳನ್ನು ತಂದು ಒಣಗಿಸಿ ಪತ್ರಾವಳಿಗಳನ್ನು ತಯಾರಿಸುವುದು, ದೊಣ್ಣೆಗಳನ್ನು ತಯಾರಿಸುವುದು, ಬಿದಿರು ತಂದು ಅದರಲ್ಲಿ ಅನೇಕ ಉಪಯುಕ್ತ ವಸ್ತುಗಳನ್ನು ತಯಾರಿಸುವುದು, ಹಣ್ಣುಗಳನ್ನು ಆರಿಸಿ ತಂದು ಮಾರಬಹುದು ಅಥವಾ ಅದರಿಂದ ವಿವಿಧ ಖಾದ್ಯಗಳನ್ನು ತಯಾರಿಸಿ ಮಾರುವುದು ಅರಣ್ಯದಲ್ಲಿ ಸಿಗುವ ಬೀಜಗಳನ್ನು ಆರಿಸಿ ಅವನ್ನು ಅರಣ್ಯ ಇಲಾಖೆಯವರಿಗೆ ಮಾರುವುದು ಮತ್ತು ಸಸ್ಯವರ್ಗದಿಂದ ಎಣ್ಣೆಗಳು, ಔಷಧಿಗಳು, ಸಾಂಬಾರ ಹಾಗೂ ಖಾದ್ಯ ಪದಾರ್ಥಗಳು ಹಾಗೂ ಬಣ್ಣಗಳನ್ನು ತಯಾರಿಸಬಹುದು. ಸಸ್ಯಹಾರ ಪ್ರಾಣಿಗಳಿಗೆ ಹುಲ್ಲು ಪ್ರಧಾನವಾದ ಆಹಾರ. ಅರಣ್ಯ ಪ್ರದೇಶಗಳಲ್ಲಿ ಮೇವಿಗೆ ಯೋಗ್ಯವಾದ ಅನೇಕ ಜಾತಿಯ ಹುಲ್ಲುಗಳಿರುತ್ತವೆ. ಜಾನುವಾರುಗಳಿಗೆ ಮೇವಿಗೆ ಅನೇಕ ಮರಜಾತಿಗಳ ಎಲೆಗಳನ್ನು ಉಪಯೋಗಿಸುವುದುಂಟು. ಅನೇಕ

ಮಹಿಳೆಯರು ತಮ್ಮ ಜಾನುವಾರುಗಳನ್ನು ಅರಣ್ಯಕ್ಕೆ ಒಯ್ಯುತ್ತಾರೆ. ಗ್ರಾಮಗಳ ದನಕರುಗಳನ್ನು ಅರಣ್ಯ ಪ್ರದೇಶಗಳಲ್ಲಿ ನಿಯಂತ್ರಿತವಾಗಿ ಮೇಯಲು ಬಿಡುತ್ತಾರೆ.

ಗೃಹ ಕೈಗಾರಿಕೆ, ಕುಶಲ ಕೈಗಾರಿಕೆ ಮತ್ತು ಕೃಷಿಯಲ್ಲಿ ಅರಣ್ಯಗಳ ಮಹತ್ವ

ಮನೆಯ ಹಿತ್ತಲಿನಲ್ಲಿ ಜಾಗವಿದ್ದರೆ ಹಲಸು, ಹುಣಸೆ, ನೆಲ್ಲಿಗಿಡ, ಬಿದಿರು ಇವುಗಳಲ್ಲಿ ಬೇಕಾದ ಗಿಡಗಳನ್ನು ಹಚ್ಚಬಹುದು. ಹುಣಸೆಮರ ಈಗ ಸಣ್ಣ ಗಾತ್ರದಲ್ಲಿ ಬೆಳೆಯುತ್ತದೆ ಮತ್ತು ಬೇಗ ಫಲ ನೀಡುತ್ತದೆ. ಬಂದು ಫಲವನ್ನು ಒಣಗಿಸಿ ಮಾರಬಹುದು ಮತ್ತು ಹುಣಸೆ ಹಣ್ಣಿನ ಪೌಡರ್ ತಯಾರಿಸಿ ಮಾರಬಹುದು. ನೆಲ್ಲಿ ಹಣ್ಣುಗಳಿಂದ ವಿವಿಧ ಖಾದ್ಯಗಳನ್ನು ತಯಾರಿಸಬಹುದು. ಉದಾಹರಣೆಗೆ ನೆಲ್ಲಿಕಾಯಿ ಉಪ್ಪಿನಕಾಯಿ, ನೆಲ್ಲಿಕಾಯಿ ಜಾಮ್, ನೆಲ್ಲಿಕಾಯಿ ಅಡಿಕೆ, ನೆಲ್ಲಿಕಾಯಿ ಚಟ್ನಿ, ನೆಲ್ಲಿಕಾಯಿ ಗೂಳಮ್, ನೆಲ್ಲಿಕಾಯಿ ಶರಬತ್, ನೆಲ್ಲಿಕಾಯಿ ರಸದಿಂದ ಕೇಶ ತೈಲವನ್ನು ಮನೆಯಲ್ಲಿ ಮಹಿಳೆಯರು ತಯಾರಿಸಬಹುದು. ಬಿದಿರಿನಿಂದ ಅನೇಕ ಉಪಕರಣಗಳನ್ನು ಮಹಿಳೆಯರು ತೆಗೆದುಕೊಂಡಿದ್ದಾರೆ. ಮಾನವನಿಗೆ ಇವುಗಳಿಂದ ಉಪಯೋಗವು ಅನೇಕವಾಗಿವೆ. ಬಿದಿರು ಹಳ್ಳಿಗಳಲ್ಲಿ ಮನೆಗಳನ್ನು ಹಾಗೂ ಗುಡಿಸಲುಗಳನ್ನು ಕಟ್ಟಲು, ಮನೆಗಳ ಮೇಲ್ದಾಳವಣಿಗೆ, ಗೋಡೆಗಳ ಒಳ ಆಸರೆಗೆ, ದೊಣ್ಣೆಗಳ ಪಟಗಳಿಗೆ, ಪೀಠೋಪಕರಣಗಳಿಗೆ, ಸಂಗೀತ ಸಲಕರಣೆಗಳಿಗೆ, ಕೃಷಿ ಉಪಕರಣಗಳಿಗೆ, ರೇಷ್ಮೆ ಹುಳುಗಳ ಸಾಕಾಣಿಕೆಗೆ ಬೇಕಾಗುವ ತಟ್ಟೆಗಳು, ಚಂದ್ರಿಕೆಗಳು, ಬೇಲಿಗೆ, ಮೀನಿನ ಗಾಳಿ, ಹತ್ತುವ ಏಣಿ, ಕುಶಲ ಕೆಲಸದ ಧಾರಕಗಳು, ದೀಪದ ಕಂಬಗಳು, ತೊಟ್ಟಲಗಳು, ಕೇರುವ ಮರ, ಚಾಪೆಗಳು, ಬುಟ್ಟಿಗಳು, ಬೀಸಣಿಗೆ, ಆಟದ ಸಾಮಾನು, ಲೇಖನಿ ಮತ್ತು ಎಳೆಯ ಬಿದಿರನ್ನು ಕಳಲೆಯೆಂದು ಪಲ್ಯ, ಉಪ್ಪಿನಕಾಯಿ ಮಾಡಲು ಉಪಯೋಗಿಸುತ್ತಾರೆ ಹೀಗೆ ನಾನಾ ವಿಧವಾದ ಗೃಹಕೆಲಸಗಳಿಗೆ ಕುಶಲಕೆಲಸಗಳಿಗೆ ಹಾಗೂ ಕೃಷಿ ಆಚರಣೆಯಲ್ಲಿ ಬಹು ಉಪಯುಕ್ತವಾಗಿದೆ. ಮಾನವನ ಆರ್ಥಿಕ ದೃಷ್ಟಿಯಿಂದಲ್ಲದೆ ಸಮುದಾಯದ ಕಲ್ಯಾಣಕ್ಕಾಗಿ ಅರಣ್ಯಗಳ ಅವಶ್ಯಕತೆ ಇದೆ. ಗ್ರಾಮಗಳ ಬಳಿ ಕಂಡು ಬರುವ ಅನೇಕ ಉಪಯುಕ್ತ ವೃಕ್ಷಗಳ ಗುಂಡು ತೋಪಗಳು, ಸಾಲುಮರಗಳು, ಗೋಮಾಳಗಳು, ಕಾವಲಗಳು, ಗ್ರಾಮಗಳ ಆಸುಪಾಸು ಪ್ರತ್ಯೇಕವಾಗಿ ಗುರುತಿಸಲ್ಪಟ್ಟ ಗ್ರಾಮಾರಣ್ಯಗಳು, ಜಿಲ್ಲಾ ಅರಣ್ಯಗಳು ಸಾಮಾಜಿಕ ಅರಣ್ಯಗಳೇ ಆಗಿವೆ. ಇವು ದಿನ ನಿತ್ಯದ ಅವಶ್ಯಕತೆಗಳನ್ನು ಪೂರೈಸುತ್ತವೆ. ●

ಗೀತಾ ಚನ್ನಾಳ, ಶೋಭಾ ನಾಗನೂರ ಮತ್ತು ಚನ್ನಮ್ಮಾ ನಂಜಯ್ಯನಮಠ
ಗ್ರಾಮೀಣ ಗೃಹ ವಿಜ್ಞಾನ ಮಹಾವಿದ್ಯಾಲಯ, ಧಾರವಾಡ-580 005